

 सत्यमेव जयते	<b>राजस्थान राजपत्र</b> <b>विशेषांक</b>	<b>RAJASTHAN GAZETTE</b> <b>Extraordinary</b>
	<b>साधिकार प्रकाशित</b>	<b>Published by Authority</b>
	ज्येष्ठ 18, मंगलवार, शाके 1943-जून 08, 2021 <i>Jyaistha 18, Tuesday, Saka 1943- June 08, 2021</i>	

भाग 6 (क)

नगरपालिकाओं संबंधी विज्ञप्तियां आदि।

**स्वायत्त शासन विभाग**

अधिसूचना

**जयपुर, जून 01, 2021**

**संख्या प.10(न.पा.)(गठन)( )/डीएलबी/20/2025** :-राजस्थान नगरपालिका अधिनियम, 2009 की धारा 3 की उपधारा (1) के खण्ड (क) एवं उपधारा (8) के खण्ड (ग) के अनुसार राज्य सरकार द्वारा राज्य की किसी क्षेत्र को नगरपालिका घोषित किये जाने पर नगरपालिका घोषित किये गये ग्राम के ऐसे क्षेत्र का प्रतिनिधित्व करने वाले सरपंच, उपसरपंच और पंच या पंचों को ऐसे क्षेत्र के लिए घोषित नगरपालिका का क्रमशः अध्यक्ष, उपाध्यक्ष और यथास्थिति सदस्य समझा जाएगा, का प्रावधान है, किन्तु नगरपालिका क्षेत्र घोषित किये गये क्षेत्र में एक से अधिक ग्राम पंचायत को शामिल किये जाने पर किस ग्राम पंचायत के सरपंच/उपसरपंच को नगरपालिका घोषित किये गये क्षेत्र का अध्यक्ष/उपाध्यक्ष समझा जावे, के संबंध में अधिनियम में कोई स्पष्ट प्रावधान नहीं है।

अतः राजस्थान नगरपालिका अधिनियम, 2009 की धारा 3 की उपधारा (9) में प्रदत्त शक्तियों का प्रयोग करते हुए राज्य सरकार नगरपालिका क्षेत्र घोषित किये गये क्षेत्र में एक से अधिक ग्राम पंचायत को शामिल किये जाने की स्थिति में नवगठित नगरपालिका में शामिल ग्राम पंचायतों के सरपंचों/उपसरपंचों में से नवगठित नगरपालिका के अध्यक्ष/उपाध्यक्ष नियुक्त किये जाने के संबंध में निम्नानुसार नीति/निर्देश जारी करती है:-

1. नवगठित नगरपालिका में एक पूर्ण ग्राम पंचायत एवं एक या एक से अधिक आंशिक ग्राम पंचायत के शामिल किये जाने की स्थिति में नवगठित नगरपालिका में शामिल किये गये पूर्ण ग्राम पंचायत के सरपंच एवं उपसरपंच को नवगठित नगरपालिका का अध्यक्ष एवं उपाध्यक्ष तथा शेष वार्ड पंचों तथा आंशिक ग्राम पंचायत/पंचायतों के वार्ड पंचों को सदस्य समझा जावेगा।
2. नवगठित नगरपालिका में दो या दो से अधिक पूर्ण ग्राम पंचायत एवं एक या एक से अधिक आंशिक ग्राम पंचायत के शामिल किये जाने की स्थिति में नवगठित नगरपालिका में शामिल की गयी पूर्ण ग्राम पंचायत जिसकी जनसंख्या सर्वाधिक है, के सरपंच को नवगठित

नगरपालिका का अध्यक्ष तथा नवगठित नगरपालिका में शामिल की गयी पूर्ण ग्राम पंचायत जिसकी जनसंख्या द्वितीय है, के सरपंच को नवगठित नगरपालिका का उपाध्यक्ष तथा शेष ग्राम पंचायतों के सरपंच, उपसरपंच, शेष वार्ड पंचों तथा आंशिक ग्राम पंचायत/पंचायतों के वार्ड पंचों को सदस्य समझा जावेगा।

राज्यपाल की आज्ञा से,  
दीपक नन्दी,  
निदेशक एवं विशिष्ट सचिव।

---

राज्य केन्द्रीय मुद्रणालय, जयपुर।